

सरस्वती । इति शुद्धरत्नावली ॥ बुद्धिवैदिक-  
प्रणयः । केतुः १ केतः २ चेतः ३ चित्तम् ४  
क्रतुः ५ असुः ६ धीः ७ शुचीः ८ माया ९  
वयुनम् १० अभिख्या ११ । इत्येकादशप्रज्ञा-  
नामानि । इति वेदनियवटौ ३ अध्यायः ॥  
प्रज्ञाकायः, पुं, (प्रज्ञा काय इवाख्य ।) मञ्जुघोषः ।  
इति त्रिकाख्यशेषः ॥  
प्रज्ञाचक्षुः, पुं, (प्रज्ञा एव चक्षुर्ध्यायः ।) धृत-  
राष्ट्रः । इति शुद्धरत्नावली ॥ (यथा, महा-  
भारते । १ । १ । १४७ ।  
“श्रुत्वा तु मम वाक्यानि बुद्धियुक्तानि तत्त्वतः ।  
ततो ह्याख्यसि मां सौते प्रज्ञाचक्षुर्विमल्युत ॥”)  
प्रज्ञानं, स्त्री, (प्रज्ञायतैर्ज्ञेनेति । प्र + ज्ञा + ल्युट् ।)  
बुद्धिः । (यथा, महाभारते । ३ । १८५ । १६ ।  
“त्वमेव सुखस्य मोहात् न प्रज्ञानं तवास्ति ह ॥”)  
चिह्नम् । इत्यमरः । ३ । १९१२२ ॥ (यथा, महा-  
भारते । ५ । ३३ । २६ ।  
“नासं पृष्टो ह्युपयुक्तो परार्थे  
तत् प्रज्ञानं पथमं पण्डितस्य ॥”  
चेतन्यम् । तल्लक्षणं यथा, पञ्चतन्त्रे । ५ । १ ।  
“धेनेक्षते श्रुत्योतीदं जिहति व्याकरोति च ।  
स्वादसाहू विजानाति तत् प्रज्ञानमुदीरितम् ॥”)  
पण्डिते, चि । इति भरतहिरूपकोषः ॥  
प्रज्ञी, [ न ] चि, (प्रज्ञाख्यस्तेति । प्रज्ञा + इनिः ।)  
पण्डितः । इति भरतहिरूपकोषः ॥  
प्रज्ञुः, पुं, (प्रगते जानुनी यस्य । “प्रसम्भ्रां जा-  
नुनुः ।” ५ । ४ । १२६ । इति जुः ।) प्रगत-  
जानुकाः । इत्यमरः । २ । ६ । ४७ ॥ यस्य  
जानुनोर्मध्ये निधं कादाचित्कं वा महदन्त-  
राखं तस्मिन् इयम् । इति भरतः ॥  
प्रज्वलितः, चि, (प्र + ज्वल + क्तः ।) प्रकटज्वलन-  
विशिष्टः । यथा,—  
“अग्निं प्रज्वलितं वन्दे जातवेदं हुताशनम् ।  
सुवर्णवर्णममलं समिद्धं सर्वतोमुखम् ॥”  
इति भवदेवभट्टः ॥  
प्रज्ञीनं, स्त्री, (प्र + ज्ञो नभोगतौ + क्तः ।) पण्डित्यां  
गतिविशेषः । इत्यमरः । २ । ५ । ३७ ॥ प्रथम-  
ज्ञीनं प्रज्ञीनं उज्ज्वलाय क्रमवन्तः । तिथ्यग्-  
गमनम् । इत्यन्ये । इति भरतः ॥  
प्रणः, पुं, (प्र + णञ् पुराणे प्रात् ।) ५ । ४ । ५  
इत्यस्य वार्त्तिः । इति नः ।) पुराणः । “पुरा-  
णार्थं वर्त्तमानात् प्रणम्यात् नो वक्तव्यः ।” इति  
सिद्धान्तकौमुदी ॥  
प्रणतः, चि, (प्र + णम + क्तः ।) प्रकर्षणं नतः ।  
प्रणतिविशिष्टः । यथा,—  
“ध्येयं सदा परिभवन्नमभीष्टदोहं  
तीर्थासदं शिवविरचितं श्रयम् ।  
भृङ्गाभिर्हं प्रणतपालभवाब्धिपोतं  
वन्दे महापुरुषम् । ते चरणारविन्दम् ॥”  
इति श्रीभागवतम् ॥  
प्रणतिः, स्त्री, (प्रकटं नमनमिति । प्र + णम +  
भावे क्तिन् ।) प्रणामः । तत्पण्यायः । प्रणि-

पातः २ अनुनयः ३ । इति हेमचन्द्रः ॥ (यथा,  
रघौ । ११ । ८६ ।  
“राघवोऽपि चरणौ तपोनिधेः  
चञ्चतामिति वदन् समस्तशृत् ।  
निर्जितेति तुरसा तरस्विनां  
शुचिषु प्रणतिरेव कीर्त्तये ॥”)  
प्रणयः, पुं, (प्रणयनम् । प्र + णी + “एरच् ।”  
३ । ३ । ५६ । इति अच् ।) प्रीत्या प्रार्थनम् ।  
तत्पण्यायः । प्रणयः २ । इत्यमरः । ३ । २ । २५ ॥  
प्रसरः ३ । इति भरतः ॥ (यथा, रघौ । २ । ५८ ।  
“सम्बन्धमाभाषणपूर्वमाहु-  
वृत्तः स नौ सङ्गतयोर्व्यनान् ।  
तद्भूतनाथाशुभम् । नाहंसि त्वं  
सम्बन्धिनो मे प्रणयं विद्वन्मु ॥”)  
प्रेम । (यथा, भगवद्गीतायाम् । ११ । ४ ।  
“सखेति मत्वा प्रसभं यदुक्तं  
हे कृष्ण हे यादव हे सखेति ।  
अजानता महिमानं तवेदं  
मया प्रसादात् प्रणयेन वापि ॥”)  
याचना । विश्रम्भः । निर्व्याणः । इति मेदिनी ।  
ये, ८६ ॥  
प्रणयी, पुं, (प्रणयोऽस्यास्तीति । प्रणय + इनिः ।)  
स्त्रामौ । इति हेमचन्द्रः ॥ प्रणययुक्ते, चि ।  
(यथा,—  
“प्रणयिनि निजनाथे लज्जया मौनभावां  
प्रति किमिह नवोपां रौति विवर्किकायक ॥”  
इत्युद्भटः ॥)  
प्रणयिनी, स्त्री, (प्रणयिन् + डीप् ।) भार्या ।  
इति हेमचन्द्रः ॥  
प्रणवः, पुं, (प्रकर्षणं नृत्ये स्तूयते आत्मा खेष्ट-  
देवता वानेनेति । प्र + णल स्तुतौ + “ऋदो-  
रप् ।” ३ । ३ । ५७ । इति अप् । “उपसर्गा-  
दसमासेऽपि षोपदेशस्य ।” ८ । ४ । १४ । इति  
खलम् । यदा, ब्रह्मविष्णुमहेश्वररूपत्वात् प्रण-  
स्यते इति । प्र + णम + कर्मणि घञ् । संज्ञा-  
पूर्वकत्वात् उह्यभावः । एषोदरादित्वात् मस्य  
वः ।) ओंकारः । इत्यमरः । १ । ६ । ४ ॥  
तस्य पण्यायो यथा,—  
“ओंकारः प्रणवस्तारो वेदादिर्लसुंजो भुवः ।  
त्रैगुण्यं त्रिगुणो जगत् सत्यो मन्त्रादिरथयः ॥  
ब्रह्मबीजं चित्तत्त्वश्च पञ्चरश्मिखिदैवतः ॥”  
इति बीजवर्णाभिधानम् ॥  
अपि च ।  
“ओंकारो वर्त्तुलस्तारो वामश्च हंसकारणम् ।  
मन्त्रायः प्रणवः सत्यं विन्दुशक्तिस्त्रिदैवतम् ॥  
सर्वजीवोत्पादकश्च पञ्चदेवो भुवस्त्रिकः ।  
सावित्री त्रिशिखो ब्रह्म त्रिगुणो गुणजीवकः ॥  
आदिबीजं वेदसारो वेदबीजमतः परम् ।  
पञ्चरश्मिखिन्दुश्च चित्रभवे भवनाशनः ॥  
गायत्री बीजपद्मांशौ मन्त्रविद्याप्रदः पशुः ।  
अक्षरं मातृकाक्षरानादिदैवतमोक्षदौ ॥”  
इति तन्त्रम् ॥ ॥

(यथा, महानिर्व्याणतन्त्रे । ३ । ३२ ।  
“अकारेण जगत्पाता संहता स्यादुकारतः ।  
मकारेण जगत्सृष्टा प्रणवार्थे उदाहृतः ॥”  
यथा च ।  
“अकारो विष्णुर्हृष्ट उकारस्तु महेश्वरः ।  
मकारेणोच्यते ब्रह्मा प्रणवेण त्रयो मताः ॥”  
वेदस्याध्ययनारम्भे अध्ययनसमाप्तौ च ब्राह्म-  
णस्य ओंकारोच्चारकर्त्तव्यत्वमुक्तं यथा मनौ ।  
२ । ७४ ।  
“ब्राह्मणः प्रणवं कुर्यादादावन्ते च सर्वदा ।  
स्रवत्यनोदृतं पूर्वं परस्ताच्च विश्रीयते ॥”)  
अस्योद्धारक्रमो यथा,—  
“एकमेवाद्वयं ब्रह्म मायया तु चतुष्टयम् ।  
रोहिणीतनयो रामः अकाराक्षरसम्भवः ॥  
तैजसात्मकप्रद्युम्न उकाराक्षरसम्भवः ।  
प्रज्ञात्मको निरुद्धो वै मकाराक्षरसम्भवः ।  
अर्द्धमात्रात्मकः कृष्णो यस्मिन् विश्वं प्रतिष्ठि-  
तम् ॥”  
इति गोपालतापनीयोपनिषत् ॥ ॥  
स च माङ्गलिकः । यथा,—  
“ओंकारश्चाथ शुद्धश्च दावेतौ ब्राह्मणः पुरा ।  
कण्ठं भित्त्वा विनिर्ज्वातौ तेन माङ्गलिकाङ्गभौ ॥”  
इति सुम्भबोधटीकायां दुर्गादासः ॥ ॥  
अस्य माहात्म्यं यथा,—  
“विश्वपादशिरोमीवं विश्वेशं विश्वभावनम् ।  
यत्प्राप्तये मह्यपुण्यमोमित्येकाक्षरं जपेत् ॥  
तदेवाध्ययनं तस्य स्वरूपं श्रवतः परम् ।  
अकारश्च तथोक्तो मकारश्चाक्षरत्रयम् ॥  
एतास्त्रिषुः स्मृता मात्राः सात्वराजसतामसाः ।  
निर्गुणा योगिगन्धार्वा अर्द्धमात्रा तु सा स्मृता ॥  
गान्धारीति च विज्ञेया गान्धाराक्षरसंश्रया ।  
पिपीलिकागतिस्पर्शा प्रयुक्ता ऋद्धिं लप्सते ॥  
यदा प्रयुक्त ओंकारः प्रतिनिर्याति ऋद्धिं ।  
तदोङ्कारमयो योगी अक्षरे त्वक्षरो भवेत् ॥  
प्राणो धनुः शरश्चात्मा ब्रह्म वेधसुदाहृतम् ।  
अप्रमत्तेन वेद्यं शरवत्तन्मयो भवेत् ॥  
ओमित्येते त्रयो देवास्त्रयो लोकास्त्रयोऽन्यः ।  
विष्णुक्रमास्तयश्चैव ऋक्सामानि यन्मृषि च ॥  
मात्राच्चाहंश्चतसस्तु विज्ञेयाः परमार्थतः ।  
तत्र युक्तश्च यो योगी स तल्लयमवाप्नुयात् ॥  
अकारस्तत्र भूलोक उकाराक्षोच्यते भुवः ।  
सथङ्गनो मकारश्च स्वर्लोकः परिकल्प्यते ॥  
यत्ता तु प्रथमा मात्रा द्वितीयायुक्तसंज्ञिका ।  
मात्रा तृतीया चिच्छक्तिरर्द्धमात्रा परं पदम् ॥  
अनेनैव क्रमेणैता विज्ञेया योगभूमयः ।  
ओमितुश्चारणात् सर्वं गृहीतं सदसङ्गवेत् ॥  
इत्था तु प्रथमा मात्रा द्वितीया दीर्घसंज्ञता ।  
तृतीया तु झुतार्द्धाख्या वचसः सात्वगोचरे ॥  
इत्येतदक्षरं ब्रह्म परमोङ्कारसंज्ञितम् ।  
यत्तं वेद नरः सत्यक् तथा ध्यायति वा पुनः ॥  
संसारचक्रसुतुल्यं व्यक्तत्रिविधवन्धनः ।  
प्राप्नोति ब्रह्मनित्यं परमं परमात्मनः ॥